

POŻIZZJONI VAKANTI

Maniġer tal-Proċessi ta' Sorveljanza

Unità: Funzjonijiet tas-Saħħa Pubblika

Referenza: ECDC/FGIV/2023/PHF-SPM

Qed jintlaqgħu applikazzjonijiet għall-kariga ta' Aġent Kuntrattwali msemmija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta persuna waħda għall-pożizzjoni vakanti msemmija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam.

Il-persuna impjegata se tkun qed tirrapporta għand il-Mexxej tal-Grupp għas-Sistemi ta' Sorveljanza.

Il-persuna impjegata se tkun responsabbli b'mod partikolari mill-oqsma ta' xogħol li ġejjin:

- Tikkoordina l-proċess ta' sorveljanza tal-ECDC inkluż l-aġġornament tal-protokolli ta' sorveljanza, il-lista ta' varjabbli u r-regoli ta' validazzjoni, il-kalendarju tas-sejthiet għad-*data*, u l-produzzjoni ta' output ta' sorveljanza ta' rutina;
- Tikkoordina l-proċess tar-riċeviment, ir-registrazzjoni, il-valutazzjoni, l-iskrinjar, l-ipproċessar, u r-rispons għal talbiet għal *data* dwar is-sorveljanza ta' mard infettiv minn organizzazzjonijiet esterni;
- Tirrieżamina u taggorna l-proċeduri relatati mal-aċċess għad-*data* flimkien mal-partijiet ikkonċernati rilevanti;
- Iżżomm u taggorna l-formoli u d-dokumentazzjoni ta' sostenn għat-talbiet għall-aċċess għad-*data*;
- Tiżgura komunikazzjoni f'waqtha, preċiża u ta' kwalità għolja mal-partijiet interni u esterni kollha involuti fit-talbiet għall-aċċess għad-*data* u tagħtihom appoġġ;
- Tharreg lill-partijiet ikkonċernati interni dwar proċeduri ta' aċċess għad-*data* ta' partijiet terzi;

- Tiddefinixxi u timplimenta registrazzjoni robusta ta' talbiet għall-aċċess għad-*data*, u tipproduċi rapporti ta' statistika bażika b'mod regolari u fuq talba;
- Tappoġġa l-introduzzjoni u t-titjib ta' għodod b'appoġġ għal attivitajiet ta' aċċess għad-*data*, bħal flussi tax-xogħol elettronici;
- Tiżviluppa u żżomm proċeduri li jistandardizzaw proċessi oħra ta' sorveljanza rikorrenti, kif meħtieġ;
- Kwalunkwe kompitu ieħor relatat mal-qasam tax-xogħol tagħha, kif mitlub.

Kwalifiki u esperjenzi meħtieġa

A. Rekwiziti formali

Sabiex tkun kandidat(a) eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-inqas tliet snin, attestati b'diploma ¹;
- Għarfien approfondit ta' waħda mil-lingwi uffiċjali tal-UE u għarfien sodisfaċenti ta' lingwa oħra uffiċjali tal-UE sal-limitu meħtieġ għall-qadi ta' dmirijietek²;
- Ċittadinanza ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat(a) għad-drittijiet shaħ tiegħek bħala ċittadin(a)³;
- Li tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fizikament f'saħħtek biex twettaq id-dmirijiet relatati mal-kariga.

B. Kriterji tas-selezzjoni

Biex tikkwalifika għal din il-kariga identifikajna **kriterji essenzjali** fir-rigward tal-esperjenza/għarfien professjonali u l-karatteristiċi personali/hiliet interpersonali.

Esperjenza/għarfien professjonali:

- Mill-inqas 3 snin, (wara l-għoti tad-diploma) ta' esperjenza professjonali, miksuba f'karigi rilevanti għad-deskrizzjoni tal-impjieg;
- Esperjenza fl-iżvilupp, l-organizzazzjoni u l-monitoraġġ ta' proċessi tax-xogħol, u fil-kitba dwar proċeduri/struzzjonijiet tax-xogħol biex jiġi żgurat it-twassil ottimali ta' servizz;
- Esperjenza fit-twassil ta' appoġġ ta' kwalità għolja lill-klijenti;
- Esperjenza fit-taħriġ ta' partijiet ikkonċernati;
- Livell eċċellenti tal-Ingliš, kemm miktub kif ukoll mitkellem.

1 Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza maħruġa mill-awtoritajiet fl-Istati Membri msemmija.

2 Il-kandidati b'lingwa tal-UE mhux uffiċjali jew bl-Ingliš bħala l-lingwa materna tagħhom iridu jipprovdu evidenza tal-livell tagħhom tat-tieni lingwa b'ċertifikat (B1 jew ogħla).

3 Qabel il-hatra, il-persuna li tkun irnexxiet se tintalab tipprovdi ċertifikat mill-fajl tal-pulizija biex turi li ma għandhiex kondotta kriminali.

Karatteristiċi personali/ħiliet interpersonali:

- Livell għoli ta' orjentazzjoni lejn is-servizz;
- Kapaċità li tindirizza bosta talbiet fl-istess ħin, li juri ġestjoni eċċellenti tal-kompiti u prijoritizzazzjoni;
- Tkun persuna li ssolvi l-problemi, organizzata tajjeb u orjentata lejn id-dettalji;
- Ħiliet ta' komunikazzjoni eċċellenti, kemm orali kif ukoll bil-miktub, għal interazzjonijiet frekwenti ma' rikjedenti esterni u shab internazzjonali;
- Ħiliet interpersonali b'saħħithom u l-kapaċità li taħdem tajjeb f'tim multidixxiplinari;
- Kapaċità li tadatta u titgħallem fuq ix-xogħol.

Skont l-għadd ta' applikazzjonijiet li jaslu, il-kumitat ta' selezzjoni jista' japplika rekwiżiti aktar stretti fil-kriterji tas-selezzjoni msemmija qabel.

Opportunitajiet Indaqs

L-ECDC huwa impjegatur ta' opportunitajiet indaqs u jhegġeġ applikazzjonijiet mill-kandidati kollha li jissodisfaw il-kriterji tal-eliġibbiltà u tas-selezzjoni mingħajr l-ebda distinzjoni abbażi tal-età, razza, konvinzjoni politika, filosofika jew reliġjuża, il-ġeneru jew l-orjentazzjoni sesswali u irrispettivament mid-dizabilitajiet.

Ħatra u kundizzjonijiet tal-impjieg

Il-persuna impjegata se tinħatar abbażi ta' lista preliminari proposta mill-Kumitat ta' Selezzjoni lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat ta' Selezzjoni. Il-kandidati se jintalbu jagħmlu testijiet bil-miktub. Il-kandidati għandhom ikunu jafu li l-proposta tista' ssir pubblika u li l-inklużjoni fil-lista preliminari ma tiggarrantixx ir-reklutaġġ tagħhom. Il-lista preliminari ta' kandidati se tiġi stabbilita wara proċess ta' selezzjoni miftuħa.

Il-persuna li tkun irnexxiet se tiġi rreklutata bħala aġent kuntrattwali, skont l-Artikolu 3a) tal-Kundizzjonijiet tal-Impjieg ta' Aġenti Oħra tal-Unjoni Ewropea, għal perjodu ta' ħames snin. Il-kuntratt jista' jiġġedded. Il-ħatra se tkun fil-**Grupp ta' Funzjoni IV**.

L-applikanti għandhom jinnutaw ir-rekwiżit skont ir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Aġenti Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru jwettaq l-attivitajiet tiegħu.

Lista ta' riżerva

Tista' tinħoloq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjonijiet u tista' tiġi estiża.

Proċedura tal-applikazzjoni

Biex tapplika għal dan il-pożizzjoni vakanti, jekk jogħġbok oħloq kont/illoggja fil-kont tiegħek permezz ta' sistema ta' reklutaġġ elettroniku, imla t-taqsimiet kollha meħtieġa tal-applikazzjoni u ssottomettih. **L-ECDC ma jaċċettax applikazzjonijiet sottomessi bl-email, bil-posta jew bi kwalunkwe mezz ieħor.**

Id-data tal-għeluq għas-sottomissjoni tal-applikazzjonijiet hija fid-data indikata fl-avviż ta' pożizzjoni vakanti bl-Ingliż. Nagħtuk parir li tissottometti l-applikazzjoni tiegħek ferm qabel id-data ta' skadenza f'każ li tiltaqa' ma' kwistjonijiet tekniċi u/jew is-sit web ikun mgħobbi żżejjed. L-ECDC mhu se jaċċetta l-ebda applikazzjoni wara d-data ta' skadenza. Ladarba tkun issottomettejt l-applikazzjoni tiegħek, tircievi messaġġ bl-email awtomatiku li jikkonferma l-wasla tal-applikazzjoni tiegħek. Jekk jogħġbok kun ċert li l-indirizz tal-email li tipprovdi għall-kont tal-applikant tiegħek ikun korrett u li tiċċekkja l-email tiegħek regolarment.

Tista' ssib gwida għall-utent dwar ir-reklutaġġ elettroniku u gwida dwar il-proċess tar-reklutaġġ u tas-selezzjoni tal-ECDC fuq is-sit web tagħna:

<https://ecdc.europa.eu/en/about-us/work-us/recruitment-process>

Minhabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

Tista' ssib it-traduzzjoni⁴ ta' dan l-avviż ta' pożizzjoni vakanti fil-lingwi kollha tal-UE hawnhekk:

<https://www.ecdc.europa.eu/en/about-ecdc/work-ecdc/recruitment/vacancies/vacancy-translations>

⁴ Filwaqt li dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-originali tiegħu bl-Ingliż, il-lingwa operattiva ta' kuljum taċ-Ċentru hija ġeneralment l-Ingliż. L-ECDC għalhekk jippreferi jircievi l-applikazzjoni bl-Ingliż.